

# పారిపోయిన సిపాయి!

## మొదట సురేష్

తెల్లవారు ఝాము నాలుగు గంటలవుతోంది.

అస్సాం లోని భోలాపూర్ లో తొమ్మిదై తేనే గాని తెల్లవారదు. దూరంగా కొండరాళ్ల మీద ప్రవహించే నామ్ ఖామా నది గలగలలు లయబదంగా వినబడుతున్నాయి. అప్పుడప్పుడు మంచు పింజలు గాలిలో ఎగురుకుంటూ వచ్చి చెట్ల కొమ్మలకు అతుక్కుపోతున్నాయి.

రాత్రంతా నిద్రలేక పోవడంచేత నాకళ్ళు విపరీతంగా మండసాగాయి. మణుగు బరువు బూట్లలో బంధించబడిన నా పాదాలకు వెలుగు చూసే అవకాశం లేదు. కారణం? యూనిఫారంలో ఉన్న సరిహద్దు రక్షకదళం సిపాయిని నేను.

ఓవరాల్ కాలర్ ని పెకత్తి మెడనిండా కప్పు కున్నాను. రంగు వెలసిన రేకు మగ్ లోని 'బ్లాక్ టీ' చప్పరిస్తూ రాతిగోడవైపు విసుగ్గా చూసాను.

చెనా భారత సరిహద్దును తెలిపే గోడది. గోడ అవతలివైపు ఓ పదదుగుల దూరం ఖాళీ. తర్వాత మళ్ళి రాతిగోడ ఉంటుంది. ఆ రెండో గోడ కావలివైపు ఉంటారు చెనీస్ సైనికులు.

సరిహద్దు అవతలి నుండి మమ్మల్ని వెర్రెక్కించడానికి చెనా సిపాయిలు పగలబడి నవ్వుతుంటారు. కిచకిచ మాట్లాడు కుంటారు. ఎపుడో అర్ధరాత్రివేళ మేము అదిరి పడేలాగ తుపాకులు గాలిలోకి పేలుస్తూంటారు.

దినదినగండం అన్నట్లు ప్రతీగోజు ఇలాంటి కవ్వింపు చర్యలను, వికృతపు చేష్టలను భరించడం అసహనంగా మారింది నాతోపాటు నా సహచరులకు కూడ. చిటిక వేసే గోడదూకి శత్రువుల కుత్తుకలు కరిచెయ్యగల 'కలేజా' మా ప్లటూన్ కి ఉంది. అయితే హెడ్ క్వార్టర్స్ నుండి కమాండర్ కీ, కమాండర్ నుండి మాకు, ఆర్డర్స్ లేక పోవటం వల్ల మేము ఒళ్ళు చల్లబర్చుకొని ఓర్పు వహించాల్సి వస్తోంది.

ఖాళీ అయిన మగ్ ఇసుకలోకి విసిరాను. ఓవరాల్ జేబులో దూరిన నా చెయ్యి సిజర్స్ సిగరెట్ అందు కుంది. సిగరెట్ కడ్డంగా ముద్రించబడ్డ 'స్పెషల్ క్యాలిట్రీ' అన్న అక్షరాలని ఓసారి సంతృప్తిగా చదువు కొని పెదాలమధ్య ఉంచాను. అగ్గిపెట్టెలో తంటాలు పడాల్సి వచ్చింది. నాలుగుసార్లు గీచినా వెలగ లేదు అగ్గిపుల్ల. అగ్గిపెట్టెని మందుఉన్న వైపు ఆరచేత్తో వేడి

చేసాను. ఈసారి వెలిగింది. దమ్ముగట్టిగా పీల్చి, గుండెల్లో ప్రవేశించిన వేడిని ఆనందంగా అనుభవిస్తూ వెన్నెల కాంతిలో నలువైపులా చూశాను.

సరిగా అదే సమయంలో.....

ధన్...ధన్...మన్న రైఫిల్ శబ్దం వినబడింది. అదిరిపడి బంకగ్లో దూరి తటాలున రికాయిలెన్ గన్ అందుకున్నాను.

మూడొందల మూడు రైఫిల్ లాగ రికాయిలెన్ గన్ 'జర్క్' ఇవ్వదు. అందువల్ల భుజానికి ప్రమాదంలేదు. అదే దాని ప్రత్యేకత.

సిగ రెట్ జారిపడడం నేను గమనించలేదు. ట్రిగ్గర్ గార్డ్ లో నా చూపుడువ్రేలు బిగుసుకుంది. తీక్షణంగా చూసాను గోడవైపు.

కుయ్...కుయ్...మన్న శబ్దం వినబడింది. చెవులు రిక్కిరించాను. నా కళ్ళు పెద్దవయ్యాయి. గోడనుంచి తెల్లటి ఆకారం దూకింది. అదిరి పడ్డాను. "టూమీ..." అన్నాను ఆందోళనగా.

కుక్కపిల్ల అది. మా ప్లటూన్ లో సైనికు లందరికీ అదంతే ఎంతో యిష్టం. ముఖ్యంగా నాకు ప్రాణం. అది మాదగ్గరే పెరిగింది. ఎక్కడెక్కడో తిరిగి, పడుకోవాలను కున్నప్పుడు నా దగ్గర కొచ్చేసేది. పొట్టిగా ఉంటుంది టూమీ తెల్లటిబొచ్చుతో ముద్దుగా. అయితే యిప్పుడు దానిదేహం చిక్కని ఎర్రటి రక్తపు మరకలతో ఉంది. రోజుకుంటూ, రొప్పుకుంటూ వచ్చి నా ఒళ్ళో దూరింది టూమీ. తోకాడిస్తూ నీరసంగా మూలసాగింది. నాకళ్ళలో నీళ్ళు గిర్రున తిరిగాయి. అక్కడక్కడ ఉన్న నా సహ చరులంతా నా వద్దకు పరిగెత్తుకొచ్చారు.

“టామీ; ఏమైందమ్మా”... అన్నాను గాభరాగా దాని దేహాన్ని నిమురుతూ. సమాధానాన్ని ఆశించని ప్రశ్న అది. అదే ఆఖరిచూపు అని తెల్సుకో లేకపోయాను. టామీ కనుగ్రుడ్డు తెల్లబడ్డాయి, తల వాల్చేసింది.

“టామీ...” పిచ్చిగా అర్చాను దాని దేహాన్ని చేతులమధ్య బిగించి. “విక్రాంత్! టామీ పొరపాటున గోడదాటి ఆ చెనా పిశాచాలవైపు వెళ్ళి ఉంటుంది. ఆ హృదయంలేని మనుషులు ఈ నోరులేని జంతువుపై కసి చూపించుకున్నారు. ఇందాకటి శబ్దం అదే” అన్నాడు సిపాయి కృపాల్ నా భుజంమీద చెయ్యివేసి.

నా ముక్కుపుటాలు ఉబ్బాయి. పశ్చు బిగించాను. “రాస్కెల్స్! వాళ్ల అంతు చూస్తాను!” కుడిచేతిని తుపాకి మీద బిగించి పైకి లేచాను. హెల్మెట్ సర్దుకుంటూ చకచకా గోడవైపు కదిలాను.

“వాల్ ది హెల్ గోయింగ్ ఆన్ డేర్!”

ఎవరిదో కేక వినబడింది. నా కాళ్ళు తక్కువ అగి పోయాయి. మానంగా వెనుదిరిగాను. నా సహచరులంతా ఎవరి స్థానాల్లోకి వాళ్ళు పరిగెత్తారు.

‘ప్లూమ్ కమాండర్ జావేద్!’ క్రాస్ బెల్ట్ సవరించుకుంటూ వస్తున్నాడు.

నాలుగడుగులు ముందుకు వేసి అంకెంక్స్ లో నిలబడి శాల్యూట్ చేసాను కమాండర్ కి.

తల ఊపి “ఏం జరిగింది!” అన్నాడు కమాండర్ జావేద్, హాండ్ సిక్స్ ని ఆరచేతిలో తడుతూ.

“కమాండర్ సార్! నెలరోజుల నుండి అటువైపు నుండి చేసిన సైనికులు కవ్వంపు చర్యలు కొనసాగించడం

మీకు తెల్సిన విషయమే. అటు చూడండి. ఈ రోజు టామిని షూట్ చేసి చంపారు. టామి అంటే మా కందరికీ ప్రాణం. ఇక సహించకూడదు. వాళ్ల పీకలు క తిరించి ఈ సరిహద్దు గోడలకు తోరణాలు కట్టాలి.”

“డామ్ యువర్ బ్లడ్డి సెంటిమెంట్స్! కుక్కకోసం యుద్ధం చేస్తారా?” విరుచుకు పడ్డాడు జావేద్.

“సాబ్! ఇప్పటికే ప్రత్యర్థులకు మనం చాల లోకువయి పోయాం. మేము పొందిన శిక్షణను ప్రదర్శించుకొనే అవకాశం యివ్వండి. కామ్ గా వెళ్ళి ఖతం చేస్తాం. ఈ ప్రాంతం సరిహద్దు రేఖలో అంత ముఖ్యమైన ప్రదేశం కాదు. ప్రత్యర్థులు రెండు మూడు పట్టాణ కంటే ఎక్కువ మంది ఉండరు.”

“డామ్ యువర్ స్టాటిస్టిక్స్. అలసిపోయి మీరేం మాట్లాడుతున్నారో మీకు తెలియడంలేదు. మీరు చేయబోయే నెధవ పనికి ఫలితం అనుభవించేది మీరుకాదు. కోట్లాది భారత ప్రజలు. గో అండ్ లేక్ యువర్ పాజిషన్.”

“సాబ్! పగతీర్చుకోవాలి. నేను వెళ్తాను.....”

నా చెంప ఛెళ్ళున మోగింది. క్రింది పెదవిచిట్టి రక్తం పొంగింది. తుడుచుకోలేదు నేను. చేతులు బిగించి అటెంక్షన్ లోనే ఉన్నాను.

“పశాడేర్, యు డిసాబే మెఆర్స్” పళ్ళు నూరాడు కమాండర్ జావేద్. “దీనికి పని మైంట్ ఏమిటో తెల్సా? రెఫిల్ ని రెండు చేతులతో ఎ త్రిపటుకొని ఆ కొండచుట్టూ మధ్యాహ్నం 12 గంటలవరకా పరిగెత్తు! నో రెస్ట్ అన్ నో సపయ్ ఆఫ్ వాటర్. ఇలాంటి పిచ్చి వేషాలు రెండోసారి చేస్తే ‘క్వార్టర్ గార్డ్’కి పంపుతాను.

ఉలిక్కి పడాను నేను. క్యార్టర్ గారు అంటే అదో మిలటరీ జైల్. ఒక్కో మిలటరీ యూనిట్ కి ఒక్కోటి ఉంటుంది. తప్పు చేసిన జవాన్లకు మిలటరీ కోర్టు ననుసరించి శిక్ష విధించబడుతుంది. ఆ శిక్ష ననుభవించాల్సింది. ఆ క్యార్టర్ గారులో.

“క్విక్! డబుల్ అప్” చేతులు రెండూ వెనుక పెట్టుకొని ఆజాపించాడు కమాండర్ జావేద్.

నావేపు సానుభూతిగా చూస్తున్న నా సహచరుల కేసి ఓసారి చూసాను. తర్వాత రెఫిల్ ని ఎత్తి పట్టుకొని మానంగా తాగ్లా, నింజిమానే కొండల శ్రేణి వైపు నొడుతీసాను.

## 2

ఆ రాత్రి మళ్ళీ ద్యూటీలో చేరాను. వాచీ రెండు గంటలు చూపుతోంది. సరిహద్దు అవతలి నుండి తాగుబోతు మార్కు పిచ్చికేకలు ప్రారంభమయ్యాయి. నా ఒంట్లో రక్తం సలసల కాగుతోంది. చివరిసారిగా నా ఒడిలో వాలిపోయిన టామీ, అది జాలిగా దీనంగా చూసిన చూపులూ, ఇంకా నా కళ్ళకు కట్టినట్టు కనబడుతున్నయ్.

మైగాడ్! ముక్కు మూసుకొని ఎలా కూర్చోవడం ఋషిలా?

“విక్రాంత్! నువ్వుంత పిరికివాడివి అనుకోలేదు. బద్లా!... రక్తానికి రక్తం... వెళ్ళు నీ కసి తీర్చుకో... భారత జవానులు అసమర్థులు గారనీ, రెచ్చగొట్టబడిన సింహాలనీ నిరూపించు” అంటూ ప్రబోధిస్తోంది నా అంత రాత్రి.

బంకర్ లోంచి చటుక్కున పైకి లేచాను. సరిగా అప్పుడే ఓ అనుమానం వచ్చింది. రికాయిలెస్ గన్ తో నేను ఒక్కడినీ అంతమంది శత్రువులని చంపగలనా??

అసంభవం అనిపించింది. నా మెదడులో ఏదో మెరుపు మెరిసింది. మూడు రోజుల క్రితం కోచింగ్ క్లాస్ లో చెప్పిన 73 మోడల్ ఓరన్ రివాల్వర్ విశేషాలు గుర్తుకొచ్చాయి! నా ముఖంలో అప్రయత్నంగా ఓ కాంతి రేఖ మెరిసింది. ఓరన్ రివాల్వర్ ట్రిగ్గర్ నొక్కితే షాట్ కి 5 బుల్లెట్ల చొప్పున 73 సార్లు కాల్చవచ్చు. శబ్దం ఎంతమాత్రం రాదు.

అయితే అది సంపాదించడం ఎలా? డిఫెన్స్ పోస్ట్ లో ఉన్న 'కోత్' లో భద్రంగా ఉంటుంది అది. (అయుధాల్ని రహస్యంగా ఉంచే చోటుని 'కోత్' అంటారు). ఆలోచనలతో టైం వేస్ట్ చెయ్యడం యిప్పంటేక బంకర్ లోంచి బెటపడి డిఫెన్స్ పోస్ట్ ప్రాంతాలకు చేరుకున్నాను.

పొదల మధ్యనుంచి ముందుకు చూసాను. గుండె దడ దడలాడింది. ఎలా వెళ్లటం? డిఫెన్స్ పోస్ట్ చుట్టూ బార్బిడ్ వైర్ ఫెన్సింగ్ ఉంది. బహుశా అందులో కరెంట్ ప్రవహిస్తుండవచ్చు. ఫెన్సింగ్ చుట్టూ అడుగడుగునా కాపలా కాస్తున్నారు సిపాయిలు అప్రమత్తంగా. అంతలో వెనుక ఏదో శబ్దం గావడంతో ఉలిక్కిపడి వెనక్కి చూసాను.

కాకీ దుస్తులో ఉన్న ఓ వ్యక్తి, వేగంగా త్రొక్కుతున్నాడు సైకిల్. అతను డిఫెన్స్ పోస్ట్ వెళ్ళు వెళ్ళున్నాడని తెలిసిపోయింది నాకు. చకచకా ఆలోచించాను. అంతే! పొదలోంచి ఛంగున బయటకి దూకాను. దారి కడ్డంగా నిలబడ్డాను. సైకిల్ బ్రేకులు తక్కున పడ్డాయి.

“సెకిల్ దిగు” అన్నాను రెఫిల్ ఎత్తి.

“ఎవర్నువ్? పిచ్చెక్కిందా నీకు. శత్రువుని కాదు నేను. డిఫెన్స్ పోస్ట్ లో టెలిఫోన్ బాగుచేయడాన్ని వెదుతున్నాను.” అన్నాడతను కోపంగా.

“అడక్కుండా చెప్పినందుకు థాంక్స్! సెకిల్ దిగి, వెనక్కి తిరిగి నిలబడు!”

అతను వినిపించుకోలేదు. “షట్. మీ కమాండర్ కి రిపోర్ట్ చేస్తాను.”

ఆలస్యం చేయడం నా కిష్టంలేదు. సెకిల్ ముందు చక్రాన్ని చటుక్కున పైకి లేపాను గాలిలోకి. వెల్లకితలా పడాడు అతను.

“సారీ బ్రదర్” అన్నాను. ఆ వ్యక్తి నోరెత్తేలోపల రెఫిల్ బట్ ని అతని తలమీద ఆడించాను. స్పృహ తప్పాడు అతను. నా చేతులు చకచకా పనిచేసాయి. అతని దేహం పొదల్లోకి దూరింది. నా దుస్తులు మారాయి.

### 3

“కాన్ హో తుమ్!” అర్చాడు సెంట్రీ అలవాటుగా.  
 “లోపల టెలిఫోన్ రిపేర్ వచ్చిందట. హెడ్ క్వార్టర్స్ నుంచి వస్తున్నాను” అంటూ అంతకుముందు దొంగిలించిన అనుమతి పత్రం చూపించాను. అతను టార్పిలైట్ కాంతిలో దాన్ని పరిశీలిస్తుండగా, ఫెజ్ కావ్ ని నుదుటిమీదకి లాక్కున్నాను.

“ఓక్ హె?” అడిగాను.

“అందర్ జావ్” అన్నాడు గేటు తెరుస్తూ.

భుజాన్ని ఉన్న టూల్ బ్యాక్ ని సర్దుకుంటూ గ్రౌండ్ లోకి నడిచాను. ఒక గండం గడిచింది. నా అనుమానం

నిజమేలే లోపల మరో ప్రతిబంధకం ఎదురవ్వాలి. అతనే 'రియర్ గార్', ఎదురుగా కనబడుతున్న కొండరాతితో కట్టబడ్డ చిన్న సెజు బిలింగ్ లోకి నడిచాను.

“గార్ కిదర్ హై తు?” పిల్చాను పెద్దగా.

లోపలినుంచి పెద్దపెద్ద అడుగులేసుకుంటూ బయటకి వచ్చాడు సెతాన్ సింగ్. చేతిలో మెషిన్ గన్ ఉంది. కండలు తిరిగిన శరీరం అతనిది. ఎఱ్ఱి ముఖం, వెడల్పాటి మీసాలు, స్నఫ్ కలర్ తలపాగా, మణికట్టుని స్టీల్ రింగ్. సిక్కుజాతి గాంభీర్యం అతనిలో ప్రతిబింబిస్తోంది. పాకెట్ కు పెగా ఉన్న నల్లటి స్టేట్ పెన చెక్కబడ్డ తెల్లటి అక్షరాల ద్వారా అతని పేరు గ్రహించడానికి ఎంతో సేపు పట్టేదు.

విషయం చెప్పాను అతనికి. ఫోన్ ఉన్న రూమ్ చూపించాడు సెతాన్ సింగ్. టూల్ బాక్స్ విప్పి ఫోన్ ప్రక్కగా కూర్చున్నాను. ఆ సామగ్రి ఎలా ఉపయోగించాలో నాకు తెలియదు. గార్డు సెతాన్ సింగ్ గుమ్మంలో నిలబడి నావైపు చూస్తున్నాడు. నా ముఖం నిండా చమటలు పట్టాయ్. ఉన్నట్టుండి గుండె పట్టుకొని తటాలున నేలమీద పడిపోయాను. చేతివేళ్ళు కొంకర్లు తిరిగాయ్. దవడలు కరిచిపెట్టి “మ్...” అంటూ మూల్గాను. కాళ్ళను నేలకేసి బాదసాగాను.

“అరె! క్యాహో గా!” అంటూ పరుగెట్టు కొచ్చాడు సింగ్. సమాధానంగా మూల్గాను. బిగుసుకుపోయిన చేతులు నేలకేసి బాదాను. నాకు మార్చుకోగం ఉందన్న విషయం సెతాన్ సింగ్ గ్రహించాడు. చకచకా జేబులు వెతికి ఓ పాడుగాటి ఇసుప తాళంచెవి బయటికి తీసాడు.

నా అరచేతులు బిగుసుకుపోయి ఉన్నాయి. బలంగా విప్పాడు చేతిని సెతాన్ సింగ్. అరచేతిలో తాళం ఉంచి పిడికిలి మూసాడు. మరో రెండు నిముషాలకి కొంత తేరుకున్నాను.

“దా...హం” అన్నాను పెదాలు తడి చేసుకుంటూ.

“ఇప్పుడే తెస్తాను” వెనక్కి తిరిగాడు సెతాన్ సింగ్. ఆ అవకాశాన్ని జారవిడుచుకోలేదు నేను. నేలమీద పడి ఉన్న మేషీన్ గన్ చటుక్కున లాక్కుని అతని మెడ మీద కొట్టాను. ‘స్పైనల్ కార్డ్’కి తగిలి ఉంటుంది.

“మోసం...నీకు మూర్ఖులేదు” అన్నాడు సింగ్ వానపాములా క్రిందకు జారిపోతూ.

సెతాన్ సింగ్ ఆరుగంటల దాకా లేవడని నాకు తెలుసు. చేతిలోని తాళాన్ని పరిశీలించాను. ఆరంగుళాల పొడవుంది అది. దానిమీద ‘సెవెన్ టైమ్స్ సెవన్’ అన్న అక్షరాలు చెక్కబడి ఉన్నయ్. గోడలో బిగించబడ్డ ‘కోత్’ వైపు నడిచాను. ఐరన్ సేఫ్ ను పోలి ఉంది దాని తలుపు. డయల్ ఉంది పిడి దగ్గర.

7 అంకెను వెదికాను. తాళం దూర్చాను అందులో. ఏడుసార్లు తిప్పాను ఎడమవైపు. ఎక్కడో ‘క్లిక్’ మంది. తలుపు లాగాను. కిర్రుమంటూ తెరుచుకొంది. నాకళ్ళు చెదిరాయ్. లోపల రకరకాల ఆయుధాలు!

నల్లగా మెగుస్తున్న ఓరన్ రివాల్వర్ ని చటుక్కున అందుకొని ముద్దుపెట్టు కొన్నాను. బులెట్ కేస్ ని మాగ్ జైన్ కి అమర్చి ‘కాక్’ చేసి సెఫ్టీపిన్ బిగించాను. కోత్ తలుపు మూసి రివాల్వర్ ని టూల్ బాక్స్ లో సర్దాను. కావ్ స్దుకుంటూ బెట్ గేట్ వైపు నడిచాను పెద్దపెద్ద అంగలతో.

“సెంట్రీ! నువ్వు కునికిపాట్లు పడుతున్నావ్!”  
అన్నాను గట్టిగా. తృల్లిపడ్డాడు సెంట్రీ. “ఎవరితోను  
చెప్పక!” అన్నాడు ఖంగారుగా. “పని పూర్తయిందా?”

“సబ్ థీక్ హెయార్! సరిహద్దులో సంచలనం రేగు  
తోందట. రేచుకుక్కల్లా రెడీగా ఉండాలి మన  
సిపాయిలు.”

“నీ మాటలు ఆవేశాన్నిస్తున్నయ్. నిద్ర అన్న పదం  
మర్చిపోతాను” అన్నాడు సెంట్రీ.

“అచ్చా! తొమ్మిది ఛల్ తాహూ!” అన్నాను సెంట్రీ  
కేసి చూస్తూ.

## 4

ఎదురుగా గోడ కనబడుతోంది. చెనీ సిపాయిల విక  
వికలులీలగా వినపడుతున్నయ్. టామీ మస్తిష్కంలో  
మెరిసి మాయమైంది. ఓ చెట్టుకొమ్మ గోడ మీదకు వాలి  
ఉండడం గమనించాను. గబగబా చెట్టు ఎక్కాను. నా  
చేతులో ఓరన్ రివాల్వర్ ఉంది. గోడ ఆందుకొని అవతలి  
వైపు దూకబోయాను. సరిగా అదే సమయంలో .....

“విక్రాంత్!” అన్న గర్జన వినబడింది. అదిరిపడి  
వెనక్కి చూసాను.

‘కమాండర్ జావేద్!’ కళ్లలో నిప్పులు కురిపిస్తూ  
నిలబడ్డాడు. అతని చేతిలో రివాల్వర్ నల్లత్రాచులా  
మెరుస్తోంది.

“గెట్ డవున్ అండ్ డ్రాప్ ది వెపన్” అరిచాడు  
జావేద్.

మందే బొగ్గులో నీళ్ళు కుమ్మరించి నట్లయింది నా  
పరిస్థితి. నా పని పూర్తయిన తర్వాత దొరికినా అంత బాధ  
పడకపోదును. సిగ్గుగా క్రిందకు దిగాను.

“విక్రాంత్! నువ్వు క్యారర్ గార్డుకు వెళ్తున్నావ్!” అన్నాడు జావేద్ కఠినంగా.

నాచేతిలోని ఆయుధాన్ని కమాండర్ కాళ్ళ ముందుకు విసరాను.

“ధాంక్ యు సర్!” అన్నాను ఆంజెంక్షన్ లో కొచ్చి అదోలా నవ్వుతూ. కమాండర్ జావేద్ నాకేసి విచిత్రంగా చూసాడు.

“కమాండర్ సాబ్! మనిషిలో ఉండే కామక్రోధాలని అదుపులో పెట్టడం కష్టం అంటారు. దానికి ‘వాతావరణం మార్పు’ ఒక్కటే మంచిదని నా అభిప్రాయం. అందుకే కొన్నాళ్ళు జైలు జీవితం గడపడానికి సిద్ధంగా ఉన్నాను.”

కమాండర్ నావైపు సానుభూతిగా చూసాడు. మరుక్షణం చెయ్యెత్తి ఏదోసేగ చేసాడు. ఇద్దరు మిలటరీ పోలీసులు చీకట్లోంచి బయటికి వచ్చారు. దగ్గర్లో జీప్ కదిలిన శబ్దం అయింది. కాస్ట్రీడ్ బెల్ (తూటాలపట్టి) విప్పి కమాండర్ చేతికిచ్చాను.

“అయాప్ సారీ విక్రాంత్!” అన్నాడు నా భుజం మీద చేయివేసి జావేద్.

“ఫర్రిటిట్ సర్! మీ డ్యూటీ మీరుచేసారు. మళ్ళీ లో ఉన్న జావేద్ ఎంత మంచివాడో నాకు, నా మిత్రులకే తెల్సు.”

ఇద్దరు మిలటరీ పోలీసులు రెండు వైపులా, నా జబ్బలు పట్టుకొని జీప్ వైపు లాక్కెళ్లారు.

## 5

బలిపరా ఫ్రాంటియర్ ప్రాంతంలో ఉన్న మిలటరీ కోర్టులో నా కేసు విచారణ జరిగింది. మిలటరీ కోర్టు

చిఫ్ జస్టిస్, లెఫ్ట్ సెంటర్ జనరల్ ఇన్స్పెక్టర్ నా వాదనను ప్రశాంతంగా విన్నాడు.

అధికారధిక్కారణా నేరానికి నేను చెప్పిన సంజాయిషీ మానవతా దృష్టిలో ఆయనకు కొంత నచ్చింది. అయితే దొంగతనం క్షమించ రానిదిగా భావించేడు. అన్నీవిన్న తర్వాత కళ్ళనోడు సవరించుకొంటూ తన ముందున్న జడ్జి మెంటును చదివాడు.

అయిదేళ్ళు జైలుశిక్ష!

నేను ఊహించలేదు అంత! నెలలో ఉంటుందేమో అనుకున్నాను. గడ్డం రుద్దుకుంటూ, ఆలోచనలతో వాన్ వెళ్ళు నడిచాను. పదిహేను నిమిషాల్లో వాన్ ఎత్తయిన గోడలతో నిర్మింపబడ్డ 'క్వార్టర్ గార్డ్' ముందాగింది.

జైల్లో ఫార్మాలిటీస్ అన్ని ముగిసాయ్. నా దుస్తులు మారాయ్. చారల చొక్కా, చారల నిక్కరు. నన్ను 'సెల్' వెళ్ళు నడిపించాడు వార్డర్.

తాళం తెరవబడింది. తలుపు తెరుచుకుంది. లోపలికి అడుగు పెట్టాను.

“మిస్టర్ 222!” పిల్చాడు వార్డర్.

“ఎవర్ని?” అన్నాను కనుబొమ్మలు ముడిచి.

“నిన్నే!”

“నా పేరు విక్రాంత్!”

“మర్చిపో అది. చొక్కా శేబుమీద మాసుకో నీ కివ్వబడిన నంబరుంటుంది. కుడిప్రక్క గోడ మీద నిబంధనల కాయితం అంటించబడి వుంటుంది. అవి చదువుకో. క్రమశిక్షణలో మెలగాలి.” తలుపు దడాలున వేసి తాళం వేశాడు వార్డర్.

అతను కనుమరుగయ్యేంత వరకూ చూస్తూ నిలబడిపోయాను. సర్దిగా అదే సమయంలో.....

“స్వాగతం కొత్త స్నేహితుడుకి సుస్వాగతం” అన్న మాటలు వినబడాయి గొంగురుగా.

త్రుళ్ళిపడి వెనక్కి తిరిగాను.

ఎదురుగా... గట్టుమీద ఓ సూలకాయుడు కూర్చొని ఉన్నాడు నవ్వుతూ. కింగ్ కాంగ్ నూ, సన్ ఆఫ్ ఆస్ట్రేలియాను మరపించేంతటి పెద్ద శరీరం అతనిది. మెడ అస్సలు కనబడం లేదు. బట్టతల, చిలికి కళ్ళు, గాంభీర్యం ఉట్టిపడే ముఖం.

హాలీవుడ్ నటుడు ‘బక్ స్పెన్సర్’ గుర్తు కొచ్చాడు నాకు. అతను నా జైల్ మేట్ అన్న మాట!

“ఇవ్వాళ్ళూ, తోడు లేక చచ్చాను. ఇప్పుడు నా కెంతో ఆనందంగా ఉంది. నా పేరు సంగా!” అన్నాడతను చేయిచాస్తూ.

“నీలాగే నేను భావిస్తున్నాను భాయ్! అయామ్ విక్రాంత్!” అన్నాను చెయ్యి కలుపుతూ.

## 6

“నిజం చెబితే నమ్ముతావా? కొంచెం ఫాంటాసిక్ గా ఉంటుంది సంఘటన” అన్నాడు సంగా — చారల టోపీని తల మీద అమర్చుకొంటూ.

చిన్నగా నవ్వాను “చెప్స్” అన్నాను.

“టావాంగ్ తెల్పుగా.”

“టి బెట్ బార్డర్స్” అన్నాను వెనక్కువాలి.

“క రెట్టె. స్క్వైడెన్ లీడర్ గా పని చేసే వాడిని అక్కడ. జూలై రెండవ తేది అని జాపకం. అర్రరాత్రి

దాటి రెండు గంటలయి ఉంటుంది. మన సిపాయిల కను రెప్పలు కొద్దిగా మూతలు పడుతున్నాయ్. సరిహద్దు గాడ్ అవతల ఏదో చప్పుడయింది. రెండున్నర అడుగుల వెడల్పు, ఆరడుగుల పొడవుగల 'స్లిట్ ట్రెంచ్' లో కూర్చున్న నేను ఉలిక్కి పడ్డాను. గోడవైపు చూస్తూ కళ్ళు చిట్లించాను.

“నా అనుమానం నిజమయింది. ఓ చెనీస్ సెనికుడు గోడ దాటడానికి ప్రయత్నిస్తున్నాడు. వాడి తల కనబడుతోంది నాకు. నేను ఆలస్యం చెయ్యలేదు. ట్రెంచి లోంచి బయటికి వచ్చి పొదల చాటుగా చరచరా పొక్కుంటూ అటువైపు వెళ్లాను. వాడి చేతిలో ఉన్న ఆయుధం చూసి అదిరి పడ్డాను.”

“అది టామీ గన్ (TOMMY GUN) నిమిషానికి 47 రౌండ్లు కాల్చవచ్చు. అందుకే అంత ధైర్యంగా బయలుదేరాడు. ఆ చెనీ గోడ యివతలగా పిలిలా దూకాడు. నేను చెట్టుచాటు నుంచి గెరిల్లా పద్ధతిలో మెరుపులా అతని మీదకు దూకాను. ప్రత్యర్థి మొలకున్న కత్తి లాక్కుని చేతిలో గుచ్చాను. 'కీక్' మని అరుస్తూ టామీగన్ వదిలేశాడు. అతని బుర్రని రెండు చేతుల్లోకీ తీసుకొని రాతి గోడకేసి కొబ్బరి కాయలా బాదాను. తల బీటలేసి సగం చచ్చాడు. వాడి శరీరాన్ని చంకలో యిరికించుకొని గోడమీద నిలబడ్డాను.”

“వురేయ్! దౌర్భాగ్యులూ, గోడదాటడానికి ప్రయత్నించే ప్రతి వెధవ—పనీ యింతే!” అని గట్టిగా అరుస్తూ చెనీ దేహాన్ని శత్రువుల మధ్యకు విసిరాను. వెళ్ళి వెళ్ళి ఓ షెల్ ఫ్రూఫ్ బంకర్ మీద పడ్డాడు దౌర్భా

స్వయం. నడి విరిగి ఉండాలి. పూర్తిగా చచ్చావు  
అప్పుడు.”

“అంతలో శత్రు సైన్యంలో హాలాహలం రేగింది. మొలకున్న స్మోక్ గ్రినేక్ ని చేతిలో తీసుకొని తుఫుక్కున ‘పిన్’ లాగి అటువైపు విసిరాను. గోడ అవతల— అంతటా పసుపురంగు పొగలు చుట్టుముట్టాయి. చెనా తుపాకులు కుక్కల్లా మొరిగాయి. భారత సైన్యం వాళ్ళ మధ్యకు ప్రవేశించేమోనని భ్రమపడి ఆ పొగల మధ్య వాళ్ళలో వాళ్ళే కాల్చుకుని చాలా మంది చచ్చారు. నేను తాపీగా గోడ దిగి నా స్థానంలోకి వచ్చేసాను. ఆ తర్వాత రెండు గోజుల వరకూ ఇరుపక్షాల మధ్య పోరు తప్పలేదు. మన సైనికులు దాదాపు నలభై మంది మరణించారు.” అంటూ ఆగాడు సంగా.

“కమాండర్ ఏమంటాడు?” అన్నాను, సంగావైపు మెచ్చుకోలుగా చూస్తూ.

“లీడర్ ని అయిఉండే నాకు బుదిలేదట. లోపలికి ప్రవేశించిన ‘చెనీ’ని కామ్ గా చంపేసి— తన బారక్స్ కి వచ్చి రిపోర్ట్ చేసి ఉండాల్సిందనీ, అనవసరంగా తిరగబడి శత్రువులను కవ్వించాననీ, క్రమశిక్షణా రహితంగా ప్రవర్తించాననీ...” అని నవ్వాడు సంగా.

“ఆ తర్వాత?”

“యింకేముందీ, కథ కంచికీ, మనం జైలుకీ.”

7

జైలుగంట గణగణ మ్రోగింది.

ఖైదీ లంతా చావడిలోకి వచ్చి ‘క్యూ’లో నిలబడ్డారు. అందరి చేతుల్లోను, జర్మన్ సిల్వర్ ప్లేట్ లున్నాయి. గోడ

వోరగా నిల్చాని ఇద్దరు క్వార్టర్ గార్డ్ సెర్వర్స్ వడ్డన చేస్తున్నారు. ఒకడు చపాతీ, మరొకడు కుర్మా. కుళాయి దగ్గర శుభ్రంగా కాళ్లు, చేతులు కడుక్కొని లైనులోకి వచ్చి సంగా వెనుక నిలబడాను. క్యూ కదులుతూంది.

వడ్డన అయిపోయిన ఖైదీలు అక్కడక్కడా గుంపులు గుంపులుగా కూర్చొని చపాతీలు తింటున్నారు. సంగా వంతు వచ్చింది. చేయి చాపాడు సంగా. అతని చేతిలోని ప్లేట్ రెండు చపాతీలు పడ్డాయి. సంగా కళ్ళు చిటికించాడు.

“రెండు చపాతీలకి ఓ పేగు తడవదు. రోజూ నాలుగు వడ్డించేవారు. ఈ రోజేం పోయేకాలం వచ్చింది మీకు?” అన్నాడు కోపంగా.

“నోర్ముసుకొని తినవోయ్ లేకపోతే ప్రక్కకు కదులు. ఖైదీలు కూడా కబురు చెప్పడమే” అన్నాడు కాకీ నిక్కరు ధరించిన సర్వర్ విసుగ్గా. సంగా చేతిని చాపి చపాతీ ప్లేట్ ని అతని ముఖాన్ని అతికించాడు.

“జలీల్ కా బచ్చే! మేం మామూలు ఖైదీలు కాదురా! మాలో ఆవేశం ఎక్కువైపోతే కొంతకాలం రెస్ట్రీసుకో మని పంపారు అధికారులు. మర్యాదగా ప్లేట్ నాలుగు చపాతీలు పెట్టి నా చేతికియ్యి.”

“గౌరవంగా మాట్లాడవోయ్!” అన్నాడు సెర్వర్ ధైర్యం చిక్కబట్టుకొంటూ.

“గౌరవం వన్ వే ట్రాఫిక్ కాదురా చిడియా! ఇచ్చి పుచ్చుకోవాలి. తలమీద కొడితే భూమిలోకి దిగబడ తావ్! నే చెప్పిన పని చెయ్యి.”

“అనవసరంగా గొడవ చేసావంటే డిసిప్లిన్ ఆఫీసర్ కి రిపోర్టు చేస్తాను.”

ఆ మాటలతో సంగా రెచ్చిపోయాడు. అతని కాలర్ పుచ్చుకొని గాల్లోకి లేపాడు.

“అరేయ్ ఉల్లూ! నేనూ రిపోర్టు చేస్తానా వెలెఫ్టర్ ఆఫీసర్ కి. ఖైదీల సంక్షేమం బావుండకపోతే క్రమశిక్షణ ఎలా ఉంటుందిరా అరామ్ జాడే! మిలిటరీ జైళ్ళకి సహితం పాకిపోయిన ఈ అవినీతిని సహించను. ఖైదీల్లో ఆందోళన తీసుకొచ్చి అవసరమైతే ‘కల్నల్’ దృష్టికి తీసుకువస్తాను. మా శిక్షాకాలం పూర్తయిన తర్వాత మేం మళ్ళీ ఆర్మీలో పని చేయాలని మర్చిపోకు. చూకు తిండి తగ్గించడాన్ని ఎవడికీ అధికారం లేదు.” అంటూ సెర్వర్ ని బల్లమీద కుదేసి - చకచకా తన షేట్లో నాలుగు చపాతీలు వేసుకొని ప్రక్కకి కదిలాడు సంగా. కుర్మావాడు సంగాకి నవ్వుతూ వడ్డించాడు వద్దనేంత వరకూ. తర్వాత నా షేట్లో నాలుగు చపాతీలు పడ్డాయ్.

8

సిలాట్  
10 ఆగస్టు '75

ప్రియమైన విక్రాంత్ బావకు,

నువ్వు మీ యింట్లో కోపగించి వెళ్ళిపోయి మిలట్రీలో చేరిన తర్వాత అక్క రేషమాకు ఒక్క ఉత్తరం కూడా వ్రాయలేదు. ప్రస్తుతం మా పరిస్థితి ఏం బావులేదు. అక్క టెలరింగ్ మానివేసింది. ఆమెకు టెఫాయిడ్ తగిలి ప్రాణాపాయ స్థితిలో ఉంది. ముఖ్యంగా నీమీద బెంగవల్ల చిక్కి శల్యమైంది. నువ్వు గాఢంగా ప్రేమించి, పెళ్ళి చేసుకుంటానని మాట యిచ్చిన—అక్క ఈ స్థితిలోకి రావడాన్ని సగం కారణం నువ్వేనని చెప్పడాన్ని సాహ

సిస్తున్నాను. పరిస్థితుల ప్రభావంవల్ల నేను స్కూలుకి వెళ్ళడం మానివేశాను. నువ్వు ఉన్నప్పుడు ఊరంతా నీకు భయపడేది. మగ దిక్కు లేని మమ్మల్ని ఊళ్ళోవాళ్ళంతా వెలివేసినట్లు చూస్తున్నారు.

టెలిగ్రాం ఇచ్చే తాహతు లేక కవరు వ్రాస్తున్నాను. చివరిసారిగా నిన్ను చూడాలని అక్క కలవరిస్తోంది. వెంటనే రాగలవని నమ్ముతాను. మిగతా వివరాలు సన్నిధిలో.

నీ ప్రియమైన చిట్టి మరదలు,  
సాల్యా.

పోస్టులో వచ్చిన ఉత్తరం చదివిన నా చేతులు గడ గడ వణికాయి. అది బి. ఎస్. ఎఫ్. నుండి రీడర్స్ అయి వచ్చిన ఉత్తరం. నా కళ్ళలో నీళ్ళు గిరున తిరిగాయి. ఉత్తరాన్ని ముఖానికి అదుముకుంటూ 'రేషమా' ... అన్నాను అప్రయత్నంగా.

“ఎక్కడించి భాయ్?” అన్నాడు సంగా కంగా రుగా. ఉత్తరాన్ని మానంగా అతని చేతికిచ్చాను. “చదువ్! తెలుస్తుంది” అలసటగా కళ్ళు మూసుకుని ఆలోచనలో పడ్డాను.

లేఖను చదివిన తర్వాత “విక్రాంత్! నువ్వు చాల అవివేకమైన పనిచేశావ్” అన్నాడు సంగా గంభీరంగా.

“సంగా! నువ్వు నా గురించి కొన్ని విషయాలు తెలుసు కోవాలి. నేను బి. ఏ. పూర్తి చేసిన తర్వాత ఉద్యోగం కోసం ఎడారిలో మంచి నీటిలా కాళ్ళరిగేట్లు తిరిగాను. నా ప్రయత్నాలు ఫలించలేదు. పైసా సంపాదన లేని నాతో, నా తల్లిదండ్రులు ప్రతీ విషయంలోను పుల్లవిరు

పుగా మాట్లాడేవారు. చిల్లరడబ్బులు అడగడానికి కూడా సిగ్గు వేసేది. తెగించి అడిగితే 'జల్సాగా తిరగడానికి డబ్బు లెక్కడివి? ఇంట్లో ఉండేది ఇంత తిని కడుపులో కాళ్ళు పెట్టుకొని పడుకో' అనేవారు.

“సంగా! దారిద్ర్యం బంధాల్ని సైతం త్రేంచుతుందని చాల ఆలస్యంగా తెలుసుకున్నాను. చిన్నప్పట్నుంచీ, 'కేర్ ఫ్రీ'గా జీవించిన నేను వాళ్ళ మాటలకి తట్టుకోలేక పోయేవాడిని. నువ్వే చెప్పా భాయ్!

ఆ పరిస్థితుల్లో ప్రేమించిన రేషమాను పెళ్ళి చేసుకుంటానని తల్లిదండ్రులతో ఎలా చెప్పగలను? ఓ రాత్రి ఎవరితోను చెప్పకుండా ఊరు విడిచిపెట్టి మిలిటరీలో చేరాను. మిలిటరీలో చేరిన తర్వాత దాదాపు ఇంటి విషయాలు మర్చిపోయాను. మొదట్లో మాత్రం, నా ఉనికిని తెలియ పరుస్తూ ఇంటికి వ్రాశాను. అక్కణ్ణించి నో రిప్లయ్.”

“రేషమాకు అన్యాయం జరిగింది. మాడిల్కో వ్యక్తులు అంత మంచివాళ్ళు కాదు భాయ్! ఒంటరిగా రేషమా ఇన్నాళ్ళూ ఎలా గడిపిందో వూహించుకొంటే నా ఒళ్ళు జలదరిస్తోంది.”

సంగా సానుభూతిగా నా వేపు మాసాడు. “విక్రాంట్! ఆడవాళ్ళు నిండుకుండలు. ఎంతటి దుఃఖాన్నైనా దిగ మ్రింగి దాచుకోగల శక్తి మన భారత స్త్రీలకు ఉంది. జరిగిందానికి విచారించి లాభంలేదు. పరిష్కారం ఆలోచించాలి.”

“మనం డ్యూటీలో వున్నప్పుడే శలవు దొరకడం కష్టం. పైగా ఇప్పుడు ఖైదీగా వున్నావ్. అధికార యుతంగా నీకు స్వేచ్ఛ లభించడం ఇంపాసిబుల్.”

“సంగా! నీ సహాయం నాకు కావాలి. నేను జైలునించి పారిపోయి నా ‘రేషమా’ను.....”

బయట బూట్లచప్పుడు వినబడడంతో చటుక్కున నా నోరు మూశాడు సంగా.

“ఏమిటా గుసగుసలు? టైముంది. పడుకోండి.” హెచ్చరించాడు గారు.

‘రేపు మాట్లాడుకుందాం’ అన్నట్లు సైగ చేశాడు సంగా. అరచేతుల్లో తల పెటుకుని వెనక్కి వాలాను. బయట “గారు హోషియార్!” అన్న కేకలు వినబడు తున్నాయి. ఆ రాత్రి నిద్ర పట్టలేదు నాకు.

## 9

“విక్రాంత్! ఇదేం సినిమా కాదు జైల్లోంచి అంత సులువుగా తప్పించుకోడాన్ని. దశ బాగా లేక దొరికా వంటే తక్కువ శిక్షతో తేల్చే డిపార్టుమెంటు కాదు మనది. క్వార్టర్ గారులో పని చేసే సెంట్రీల చెవులు చీమ చిటికలను కూడా వింటాయి. వాళ్ళవి పాము చెవులు. పెగా మన జైలుగోడలు తాటిచెట్లంత ఎత్తున్నాయ్ అన్న విషయం మరువకు. తీరా కాళ్ళు విరిగితే సిలాట్ వరకూ పొక్కుంటూ వెళ్ళలేవ్” అన్నాడు సంగా సీరియస్ గా.

చిన్నగా నవ్వాను. “సంగా! నువ్వే ఏదో ఆలోచించాలి. సిపాయిన్స్ తిలో పని చేసేవాడికి వర్తమానమే ప్రధానం. రేషమాను కల్సుకున్న తరువాత నా ప్రాణం ఏమైనా ఫర్వాలేను, అయ్ కెన్ స్వేర్”... .. అన్నాను మండుతున్న కళ్ళమీద తడిగుడ్డ పెటుకుంటూ.

రెండు నిమిషాలు మామధ్య నిశ్శబ్దం తాండవించింది. సన్నగా ఈల వేశాడు సంగా. “విక్రాంత్! అయిడియా” అర్చాడు దాదాపు.

“ఏమిటి?” అన్నాను ఆత్రంగా కళ్ళ మీద గుడ్డ తొలగించి.

“ఇందాకేం చెప్పాను?”

“ఇదేం సినిమా కాదు, జైల్లోంచి అంత సులువుగా తప్పించుకోడాన్ని.....”

“స్టాప్ దేర్! రేపెన్నో తారీకు?”

“15.”

“నెల?”

“ఆగస్టు.”

సంగా చిటిక వేశాడు. “ఆగస్టు 15 స్వాతంత్ర్య దినోత్సవం కదూ! రైట్ విను. మన ఖైదీలకు జింఖానా మోదానంలో రేపు రాత్రి దేశభక్తిని ప్రబోధించే ఓ సినిమా చూపిస్తారు. అప్పుడే తప్పించుకో బోతున్నావ్ నువ్వు. ఆఫీసర్లంతా వేడుకలతో హడావుడిగా వుంటారు.”

“సంగా! ఒళ్ళున్న వాళ్ళకి బుర్ర వుండదని అంటూంటారు మన పెద్దలు. నిన్ను చూసిన తర్వాత అలా అన్న వాళ్ళకే బుర్ర లేదనిపిస్తోంది” అన్నాను సంగాకేసి ఆప్యాయంగా చూస్తూ.

“చాల్లీయిక. నాప్లాన్ పూర్తిగా విను” అంటూ ఏదో చెప్పసాగాడు సంగా.

## 10

జైలు అధికారులంతా ఆ రోజు స్వాతంత్ర దినోత్సవ వేడుకలతో హుషారుగా తిరుగుతున్నారు.

జింఖానా గ్రౌండ్ కిటకిటలాడుతోంది.

సాయంకాల సమావేశం పూర్తయిన తర్వాత అనందంతో ‘డోంగ్రా’ నృత్యాలు చేసారు ఖైదీలు. ఆర్యకి

సంబంధించిన ఖైదీలు గావటంవల్ల అందరికీ షరాబీ, సిగరెట్లు సప్లయి చెయ్యబడ్డాయి.

చీకటి పడింది. లెట్లు ఆర్పేశారు. జింఖానామెదా నంబో 16 ఎమ్. ఎమ్. స్క్రీన్ మీద 'హిందుస్తాన్ కి కసమ్' చిత్రం ప్రదర్శింపబడుతోంది. సంగా సలహా మీద ఆరోజంతా 'ఉత్సహం' నటించాను. గ్రౌండ్ చుట్టూ సిగరెట్లు పీలుస్తూ గార్డులు కాపలా కాస్తున్నారు. సంగా ప్రక్కనే అన్యమనస్కంగా సినిమా చూస్తున్నాను సమయంకోసం వేచి చూస్తూ.

అంతలో సంగా దడాలున పెకి లేనూ "పాము... పాము....." అంటూ అరిచాడు. సినిమాలో లీనమైన ఖైదీలంతా అదిరిపడి పెకిలేచారు.

"అవును. నా ప్రక్కనుంచి ఏదో జరజరాప్రాకింది" అన్నారు ఎవరో.

"కట్లపాము మూడడుగుల పొడవుంది. కట్లు లెక్క పెట్టలేదు" గొంతుమార్చి అర్చాడు సంగా, గందరగోళం సృష్టిస్తూ.

ఖైదీలలో సంచలనం రేగింది.

"విక్రాంత! నురో పదిహేను రోజుల్లో నా జైలు జీవితం ముగుస్తుంది. ఏసహాయం కావాల్సివచ్చినా ఉత్తరం వ్రాయి." అన్నాడు నెమ్మదిగా సంగా.

ఫెన్సింగ్ కి అడ్డంగా అందరూ పరిగెడుతున్నారు. జనం నిలబడిపోవడంవల్ల స్క్రీన్ మీద సినిమా బదులు నీడలు ఆడుతున్నాయి.

పాము ... పాము ... అన్న కేకలతో అందరూ కుమ్ము కుంటున్నారు.

అయోమయంగా చూస్తూ నిలబడ్డ నా డొక్కలో మోచేతో పొడిచాడు సంగా. “అరే బుద్ధూ! జర్నీభాక్ జావ్!” గొణిగాడు చెవిలో. కాపలా కాస్తున్న సిపాయిలు సిగరెట్లు బూటుకాలిక్రింద నలిపి “ఏమిటి? ఏమింది?” అంటూ కంగారుగా అటూఇటూ కదిలారు.

సంగాని ఆప్యాయంగా రెండు క్షణాలపాటు కాగలిం చుకొని, చటుక్కున వదిలేశాను. అడ్డువచ్చిన వాళ్లని త్రోసుకుంటూ తారాజువ్వలా బయటకి దూసుకుపోయాను.

“లెట్స్ ఆన్ ఇడియట్!” ఎవరో అరిచారు. లెట్లు వెలిగాయి. గ్రౌండ్ అంతా కాంతితో నిండిపోడం నా కనుసన్నల్లోంచి గమనించాను. చెట్లమధ్య పల్లంవైపుగా పరిగెడుతూ రోడ్ వైపు తిరిగాను.

“ఎవరో పారిపోతున్నారు! పట్టుకోండి!” అన్న కేకలు లీలగా వినిపించసాగాయి.

అదృష్టం నావైపు ఉంది. కొద్ది దూరంలో వేగంగా వస్తున్న ఓ బస్ కనబడింది. టర్నింగ్ రావడంవల్ల బస్ స్టాగా తిరుగుతోంది, నెలలు నిండిన గర్భిణిలా. చటుక్కున ఎగిరి బస్ వెనుక ఉన్న నిచ్చెన అందుకొన్నాను. బస్ వేగం పుంజుకొంది. గాలి చెంపల మీదుగా పరిగెడు తోంది. నిచ్చెనకున్న మెట్లని గట్టిగా పట్టుకొంటూ చకచకా టాప్ మీదకు ఎక్కాను.

రోడ్ చీకటిగా ఉండడం వల్ల డ్రైవర్ బస్సులోని లెట్లు ఆర్పేసి హెడ్ లెట్ల కాంతిలో వేగంగా పోనిస్తున్నాడు. బస్ టాప్ మీద గోధుమ బస్తాలు, యాపిల్ పళ్ళె యిట్టలు, గుట్టలుగా ఉన్నాయి.

ఆరు అగ్గిపుల్లలు వృధా అయిన తర్వాత ఓ సిగరెట్ ముట్టించి వెలకిలా పడుకున్నాను. ఆకాశంలో అర్ధ

చంద్రుడు ప్రకాశిస్తున్నాడు. నక్షత్రాలు మెరుస్తున్నాయి.

బుట్టలోంచి ఓ యాపిల్ పండు తీసి కొరుకుతూ ఆలోచించసాగాను. నేను పారిపోయిన విషయం అయిదు నిమిషాల్లో అధికారులకు తెల్సిపోతుంది. నా జాతకం అంతా ఆఫీస్ రికార్డుల్లో ఉంటుంది. మరో అరగంటలో అన్ని పోలీస్ స్టేషన్లకూ, నా గూర్చి వార్తలు చేరుకుంటాయి. మరుక్షణం అస్సాం అంతా నా కోసం గాలింపు ప్రారంభమవుతుంది.

చిన్నగా నవ్వుకున్నాను. నా ప్రియమైన, రేష్ మాను చూడబోయే శుభసందర్భంలో ఈ ప్రమాదా లెంత?

బస్ సడన్ బ్రేక్ తో పెద్ద కుదుపు ఇచ్చి ఆగింది. ఆలోచనల్లోంచి ఉలిక్కిపడి టాప్ మీదుగా క్రిందకు చూసాను. నా గుండెలు దడదడలాడాయి. సిగరెట్ చటుక్కున ఆర్చేశాను.

“మెగాడ్! హాక్విక్ డె ఆర్...” సన్నగా గొణుక్కున్నాను. రోడ్ వారగా ఓ జీప్ ఆగి ఉంది. ఓ ఇన్ స్పెక్టర్, ఇద్దరు సాయుధులైన పోలీసులు డ్రైవర్ వద్దకు వస్తున్నారు. తల లోపలికి తీసుకొని చెవుల్లో రిక్కించాను.

“డ్రయివర్! బస్సు చెక్ చేయాలి!” అన్నాడు ఇన్ స్పెక్టర్ దర్పంగా, లాతి బస్ మీద కొడుతూ.

“సార్! నేను దొంగ రవాణా చేయడం లేదు.” డ్రైవర్ కంఠం వొణికింది. “అదికాదు. మిలటరీ జైల్లోంచి ఓ వ్యక్తి పారిపోయాడు. బలిపరు ప్రాంతాల్లో గళ్ళ దుస్తుల్లో ఉన్న వ్యక్తి, ఎవరైతే నా నీ బస్సు ఆపాడా?”

“కోయినెసర్” కంఠం మారింది. బహుశా కండక్టర్ జవాబు ఇచ్చి ఉండాలి. “ముందు బస్సులో లెట్టువెయ్యి.”

దీపాలు వెలిగించబడ్డాయి. ఊపిరి బిగపట్టాను.

“త్రీనాట్ త్రీ, ఫోర్ డబుల్ వన్. ఒకరు బస్సులోను, మరొకరు టాప్ మీదా చెక్ చేయండి.”

నా గుండెలు అలిసిపోయాయి. “మెగాడ్ ఇప్పుడెలా? నా ఒళ్ళు చమటలు పడుతోంది. టాక్సీమీదకు కానిస్టేబుల్ వస్తాడు! నన్ను మాస్తాడు! ఇంత శ్రమ వృధా గావల్సిందేనా?”

నిచ్చెనమీద బూట్ల చప్పుడవుతోంది. నా మెదడులో ఏదో మెరుపు మెరిసింది. గోధుమ బస్తాలని జరిపి, చటుక్కున వాటికింద మూలగా కూర్చొన్నాను. బూట్ల చప్పుడు దగ్గరయింది. బస్తాలమధ్య ఏర్పడ్డ ఖాళీ గుండా చూడసాగాను. కానిస్టేబుల్ చేతిలో బాయి నెట్ ఉన్న రైఫిల్ ఉంది. అతను దగ్గరయ్యాడు. చూడడం మంచిది కాదు. తలత్రిప్పుకున్నాను. కస కసా చప్పుడవుతోంది. కానిస్టేబుల్ బాయి నెట్ తో పొడిచి, పొడిచి చూస్తున్నాడన్నమాట!

నా గుండె వేగంగా కొట్టుకొంటోంది. నేను భయపడినంతా అయింది. బాయి నెట్ సర్రున లోపలికి దూసుకు వచ్చి నా భుజంలో దిగింది. గునపం దిగనట్టేంది. “అ...బ్బా!” అనబోయి నోరు చటుక్కున ఎడంచేతో మూసుకున్నాను. ఊపిరి బిగపట్టాను. బాయి నెట్ వ్రేళ్ళి లేచింది.

“ఇదర్ నైసాబ్” బస్సు లోపల్నుంచి వినబడింది.

“ఇదర్ భీసాబ్” అంటూ కానిస్టేబుల్ జేబులో రెండు ఆపిల్స్ కుక్కుకొని నిచ్చెనవైపు నడిచాడు. రెండు నిముషాలేంది.

“డ్రయివర్! గళ్ళ దుసులో ఎవరె నా వ్యక్తికనబడితే తక్షణం దగ్గరో ఉన్న పోలీస్ స్టేషన్ కు ఫోన్ చెయ్యి అండర్ సాండ్?”

“అలాగే సర్!” అన్నాడు డ్రైవర్ క్లచ్ నొక్క బోతూ. అంతలో ఓ కానిస్టేబుల్ పోలికేక వేశాడు. “సార్! నా రెఫిల్ బాయి నెట్ కి రక్తపు మరకలు ఉన్నాయి, అంటే ఆ బస్సు టాప్ మీద.....”

“ఫుల్స్! ఇడియట్స్! అంతా టాప్ ఎక్కండి. నేను వస్తా!” ఎవరో ఛెళ్ళున కొట్టినట్లెంది నాకు. ఆ మాటలు విని సగం చచ్చిపోయాను. అదృష్టదేవత మా మధ్య ఫుట్ బాల్ ఆడుతోంది. చేయవల్సింది ఆలోచించాను. టకటకా బూట్ల శబ్దం వినబడుతోంది.....నా శరీరం కంపిస్తోంది...బస్తాల చాటునుంచి ఓసారి క్రిందకు చూసి చటుక్కున నేలమీదికి జంప్ చేసాను. రోడ్ వారగా ఉన్న పోలీస్ జీప్ వైపు పరిగెత్తాను...ఇంకా వాళ్ళు నన్ను చూడలేదు. ఊణాలో సేరింగ్ ముందు కూర్చున్నాను క్లచ్ నొక్కి ఫస్టుగీర్ వేయబోయాను. బర్...బర్ మంటూ నీరసంగా మొరుగుతోంది ఇంజన్. స్టారుకాలేదు.

మైగాడ్! బాటరీ డౌన్!

“అదిగో జీప్ ఎక్కాడు రెఫిల్ ఎయిమ్ చేయండి” ఇంజన్ శబ్దం వినబడి రివాల్యూర్ చేతిలోకి తీసుకుంటూ అర్చాడు ఇన్ స్పెక్టర్.

అతని మాటల వెనుకే ఓ బులెట్ దూసుకువచ్చి, అద్దానికి తగిలి భళ్ళుమంది. చటుక్కున తలవంచుకొని జీపులోంచి క్రిందకు దూకాను.

ధన్...ధన్...గుళ్ళు నా చెవి ప్రక్కగా దూసుకు పోతున్నాయి. కుడిచేతి గాయాన్ని ఎడమచేత్తో అదిమి

పటి, పాములా వంకర టింకరగా పరిగెడుతూ రోడ్ వారగా పల్లంలో ఉన్న చెట్లలో కల్సిపోయాను.

## 11

అలోచిస్తూ రోడ్ మీద నడుస్తున్నాను. బూట్లకు అలవాటు పడే పాదాలు నన్ను గా ఉండటంవల్ల వేగంగా నడవలేక పోతున్నాను. ఏదో గుచ్చుకున్నట్లు వుంటోంది. చొక్కాచింపి గాయపడే కుడిభుజానికి తాత్కాలికంగా కట్టుకట్టాను. అయితే చెయ్యి కదిలినప్పుడల్లా నొప్పి పుడుతోంది.

ఊరవతలప్రాంతం కావడంవల్ల రోడ్డు నిర్మాణమయ్యే గా ఉంది. అందుకే జైలు దుస్తులతో ఉన్న ధైర్యంచేసి నడవ గలుగుతున్నాను. ఈ బట్టలతో ప్రయాణం కొనసాగించడం డేంజర్! డ్రస్ సంపాదించే పదతి గురించి అలోచించసాగాను.

అంతలో దూరంగా 'కయ్'మంటూ సెరన్ మోత వినబడింది. ఉలిక్కిపడి వెనక్కి తిరిగాను.

మైగాడ్! మళ్ళీ ఆపద! అది పెట్రోల్ వాన్. టేజ్ ఫూర్ వైపు వెళుతోంది. వాళ్ళు నన్ను గమనిస్తే నాదేహం సిలాట్ వెళ్ళదు. వాన్ 'యు' టర్నింగ్ కి దగ్గరపడుతోంది.

దాక్కుందా మంటే అటూ ఇటూ చెట్లులేవు. అటూ ఇటూ అయోమయంగా చూసాను... నాదృష్టి రోడ్ వారగా నున్న డ్రైనేజీ నాకర్పించింది. గబబబ అందులోకి దూకాను. ఆకాలువకి పూర్తి కవరింగ్ లేదు. అక్కడ క్కడా సిమ్మెంట్ బ్యాంప్ ఉన్నాయి. కాలువ విపరీతమైన దుర్గంధం వేస్తోంది. నోటితో పీల్చి, ముక్కుతో

వదలవలసివస్తోంది గాలి. తప్పదు. కాలువ ఓపెన్ గా ఉన్న చోట నిలబడితే వాన్ హెడ్ లెట్రా కాంతి నామీద పడే అవకాశం వుంది.

నాలుగడుగులు ముందుకు వేసి ఓ సిమెంట్ స్లాబ్ క్రింద నడుం వంచి నిల్చున్నాను. శబ్దం దగ్గరయింది. పెట్రోల్ వాన్ కాలువ ప్రక్కగా దూసుకుంటూ వెళ్ళి టక్కున ఓచోట ఆగింది.

నాలో అనుమానం రేకె తింది. వాన్ ఎందుకు ఆగింది? నా ఉనికి తెలిసిపోయిందా? కాలువలోకి దిగుతున్నప్పుడు వాళ్ళ కంటబడి ఉంటానా?

ఓప్రక్క నడుం నొప్పి పుడుతోంది. కాళ్ళు కదప కూడదు. నీటి శబ్దం అవుతుంది!

బూట్లశబ్దాన్ని బట్టి ఓ కానిస్టేబుల్ దిగి ఉంటాడని అనుకున్నాను. బూట్ల చప్పుడు నాకు కొంచెం ముందుగా ఉన్న స్లాబ్ దగ్గర అంతమయింది.

ఊపిరి బిగపట్టాను. గుండె కొట్టుకుంటున్న శబ్దం బయటకి వినపడుతుండేవెనానని భయంగా ఉంది.

“ఎవరక్కడ? పెకలెండి” చీకట్లో కర్కశంగా విన బడింది కానిస్టేబుల్ కంఠం. అతను బాయి నెట్ ముందుకు గుచ్చుతున్నాడు. రెండు నిమిషాలు తన ప్రయత్నం కొన సాగించాడు.

అంతే; కాలువలోంచి ‘దబ్’న శబ్దం చేస్తూ లేచింది ఓ నల్లటి ఆకారం. రోడ్ కడ్డంగా పరిగెత్తింది ఫీర్కిస్తూ. ఆది పంది!

‘ధాంక్ గాడ్!’ అనుకుంటూ దుర్గంధాన్ని ఉడుకు లాంలా పీల్చాను.

సిగుపడిపోయాడు కానిస్టేబుల్. “ఎవడో కాలువలో

దూకాడన్నవ్! ఫూల్! త్వరగా వాన్ ఎక్కు. పండుల్ని తర్వాత వేటాడుదువ్ గాని!” వాన్ లోంచి వినబడిందో కంఠం.

“క్షమాకాజియేసావ్!” బూట్లశబ్దం దూరమయింది. బర్ మంటూ సారయి వెళ్ళిపోయింది వాన్.

మెల్లిగా బయటికి వచ్చి మళ్ళీ నడక సాగించాను వూరివేపు.

కాలికేదో గుచ్చుకున్నట్లనిపించడంతో వంగి చూసాను. ఏదో నల్లగా కనబడింది. చేత్తో తడిమాను ఇసుకలో. అది తుప్పు పట్టినకత్తి! దాన్ని చేతిలోకి తీసుకొని నాలుగు వేపులా పరికించాను. అక్కడక్కడా విసిరి వేయబడటం ఉన్నాయి ఇళ్ళు. దుస్తులు మార్చుకోవాల్సిన అగత్యాన్ని దృష్టిలో పెట్టుకుంటూ ఓ యింటి పిటగోడ ఎక్కి చటుక్కున లోపలికి దూకాను. కిటికీలోంచి చూసాను. ఓ యువకుడు టేబుల్ లైట్ ముందు కూర్చొని ఏదో రాసుకొంటున్నాడు. ఇంటి ముందుకు వచ్చి తలుపు తటాను. రెండు నిమిషాల తర్వాత తలుపు తెరవబడింది.

“ఎవరు?” అన్నాడా వ్యక్తి. కత్తి అతని కంఠం ముందుంచాను. “మిస్టర్! ఇది తుప్పు పట్టిన కత్తి సెప్పిక్ అవుతుంది. నాకు బట్టలు కావాలి.”

ఆ యువకుడు ఓక్షణం కంగారుపడి సర్దుకున్నాడు. “నా పేరు గంగూలీ. రచయితని. లోపలకి రండి బట్టలు తప్పించి మీ ముఖం చూస్తే మీరు దొంగ అనిపించడం లేదు.”

ఇద్దరం లోపలకి నడిచాం.

“మిస్టర్ గంగూలీ. మీదగ్గర ఫస్ట్ ఎయిడ్ సామగ్రి ఉందా?”

“లేదు” ఎందుకన్నట్లు చూసాడు గంగూలీ.

“పోనీ. బ్రాండ్?”

పగలబడి నవ్వాడు గంగూలీ. “ఎందుకు కోరిక పుట్టిందా?”

కత్తి గంగూలీ మెడమీద నొక్కాను.

“మిస్టర్ గంగూలీ! నేనడిగింది ప్రశ్న. నాక్కావల్సింది జవాబు” అన్నాను కఠినంగా.

“టేబుల్ మీద ఉంది.”

చకచకా అటువైపు నడిచాను. సగం ఖాళీ అయిన బ్రాండ్ బాటిల్ ఉంది, దాని ప్రక్కగా వేట్ 69, బర్బన్స్ ఆన్ ది రాక్ విస్కీలున్నాయి.

భుజానికి ఉన్న గుడ్డను జాగ్రత్తగా విప్పి గాయం మీద బ్రాండ్ పోసాను. భగ్న మండింది గాయం. తప్పదు అదే మందు.

“మిస్టర్ . . . . .” అగిపోయాడు గంగూలీ.

“విశ్రాంతి” అన్నాను పళ్ళు బిగపట్టి బాధనోర్చు కుంటూ.

“నేను డ్రెస్సింగ్ చేస్తాను” అంటూ పొడిగుడ్డ ఒకటి తెచ్చి భుజాన్ని చుట్టాను గంగూలీ.

“మిస్టర్ గంగూలీ! పుండుమీద కారం అదినటుగా ఉంది. విస్కీ త్రాగుతాను. బాధ మర్చిపోవాలి.” అన్నాను కుర్చీలో విశ్రాంతిగా కూలబడుతూ.

“మీకడుపు - లోపలికి పోయింది. ఖాళీ పొటలోకి హాట్ డ్రింక్ వెళ్ళ కూడదు. లోపలస్టఫ్ ఉంది ఫలూడా పిచ్ మల్ బా, పీనట్, కాఫ్ఫీనట్స్ . . . . .”

“వెళ్ళండి. త్వరగా రావాలి.”

గంగూలీ వెళ్ళి రెండు నిమిషాలయింది. విసుగ్గా కుర్చీ లోంచి పెకిలేచి గంగూలీ వెళ్ళిన రూమ్ వైపు నడిచాను. తలుపు సన్నగా తెరిచి లోపలికి చూసాను. గంగూలీ ఫోన్ లో ఎవరితోనో మాట్లాడుతున్నాడు. నా కను బొమ్మలు ముడివడాయ్.

“ఎస్పార్! ఆతని పేరు విక్రాంత్ అట జైలు దుస్తులో ఉన్నాడు. ఆ ఇక్కడే. మీరు త్వరగా రావాలి...”

తలుపులు దదాలున తెరిచాను. “మిస్టర్ గంగూలీ! నమ్మక ద్రోహం చేసావ్! నమక్ హారామ్” అన్నాను పళ్ళు నూరుతూ.

“నన్ను చంపక” అన్నాడు గంగూలీ భయంగా, చేతులు ఆడిస్తూ.

“ఛీ... నీలాంటి పిరికి పందని చంపడానికి ఈ తుప్పు పట్టిన కత్తికూడా సిగ్గు పడుతుంది,” గంగూలీని వెనక్కు తోసి చకచక ఫోన్ తీగలు కట్ చేసాను. వెంటనే బయటికి వచ్చి తలుపు గడియ పెట్టాను. గంగూలీ లోపల అరుస్తున్నాడు. తలుపు బాదుతున్నాడు.

టేబుల్ వద్దకు నడిచి ‘బర్బన్స్ ఆన్ ది రాక్’, బాటిల్ ని చేతిలోకి తీసుకొని గడగడా త్రాగాను. రేసు గుర్రాలుతాగే ‘రమ్’ కలవాటుపడ నా నోటికి ఆ ఖరీదైన విస్కీ అమృతంలా తోచింది. తలదిమ్మెక్కి హాయిగా ఉంది. భుజం దగ్గరనొప్పి తెలియడంలేదు.

డ్రెస్సింగ్ రూమ్ లోకి వెళ్ళి వార్డ్ రోబ్ తెరిచాను. హాంగర్స్ కి కొన్ని బట్టలు తెగిలించిఉన్నాయ్. చకచకా నా బట్టలు విడిచి—వాటిలోంచి ఓ యిటుక రంగు సఫారీ నూట్ సెలెక్షన్ చేసుకొన్నాను. క్షణంలో నా దుస్తులు మారాయి.

షెల్ఫ్ లో వెంక టేశ్వరస్వామి ఫోటో ఉంది. వెంక టేశ్వరస్వామి కాళ్లదగ్గర ఓ లావైన పర్సు ఉంది. దేవుడికి నమస్కరించి ఆపర్సు జేబులో పెట్టుకొన్నాను. జేబులోకి వెళ్లిన చెయ్యి ఓ తాళం చెవిలో బయటికి వచ్చింది.

ఆశ్చర్యంగా దానివైపు చూసాను. అది మోటర్ సెకిల్ తాళం. గబగబ డ్రస్సింగ్ రూం వదిలి బయటికి వచ్చాను.

## 12

ఉదయం పది గంటలయింది.

వరం కుండ పోతగా పడుతోంది. రోడ్ మీద అంత జన సుచారంలేదు. తేజ్ పూర్ రోడ్డు మోకాలి లోతులో మునిగి ఉన్నాయి.

“జావా” నీటిని చీల్చుకుంటూ పరిగెడుతోంది. నా బట్టలు తడిసిపోయాయి. పెదాలు వణుకుతున్నాయి. ఫ్రెంట్ వీల్ కుదుపుకి హాండిల్ బార్ మీద నా పట్ట సడలుతోంది అప్పుడప్పుడు. టర్నింగ్ కోసి జావాని బ్రహ్మపుత్రా నది ఒడ్డున పోనిచ్చాను.

నదికి అవతల ఉన్నది నా స్వస్థల మైన సిల్వాట్ గ్రామం. నది దాటాలంటే ఫెర్రీ పడవమీద వెళ్ళాలి. భారీవర్షాల వల్ల ఫెర్రీలుకాన్సెల్ చెయ్యబడ్డాయిలా వుంది. ఒక్క పడవకూడా కనబడలేదు. వరం మొఖం మీద మొత్తి తోంది. ప్రళయం పెశాచిక నృత్యం చేస్తున్నట్లుంది. తడిసిపోయిన తలని పిడికిలితో పిండుకుంటూ నలువైపులా చూసాను. నా కళ్ళు మెరిసాయి.

దూరంగా ఓ పాడుపడిన దేవాలయం గుమ్మంలో నిలబడి చుట్ట పీలుస్తున్నాడు ఫెర్రీ తాత.

“హేయ్! ఫెర్రీతాత!” నోటిచుట్టూ రెండు చేతులూ పెట్టుకొని అర్చాను. వ గం హోరులో అతనికి వినబడలేదు. గబగబా అటువైపు పరిగెత్తాను. ఫెర్రీ తాత నన్ను చిన్నప్పటినుంచీ ఎరుగును. డబ్బులు అడక్కుండా బ్రహ్మ పుత్ర మీద తిప్పేవాడు తాత.

“క్రాంతి బాబూ! నువ్వా?” అన్నాడు చుట్టూ నోట్లోంచి తీసి ఆశ్చర్యంగా తాత. “ఎప్పడొచ్చావ్ బాబూ!...”

“తాత! వివరాలు తర్వాత రేషమా కలా ఉందీ?” అన్నాను ఆతృతగా తాత భుజాలు పట్టుకుంటూ.

తాత ముఖంలో అకస్మాత్తుగా చీకట్లు కమ్ముకొన్నాయి. “ఏం చెప్పను బాబూ! నీకు తెల్సుగదా? మన ఊరికి ఒకే డాక్టరు. అడు పైనా నూపిస్తేనే గానీ రిచ్చా ఎక్కడు. రేషమమ్మకి మందర అదేదో జొరం వొచ్చిందట. మెలి మెలిగా పేగువ్యాధిలోకి దిగిందంట బాబూ! మడిసి నీపురుపుల్ల మాదిరి అయిపోయినది. ఏకాంత ఎంగిలిపడ్డా కక్కేసుకుంటాది బాబూ! అదేం రోగమో! డాక్టర్కి మేం ఇచ్చిన డబ్బులు స్లోదట. ఖరీదైన మందులు వాడాలంట.”

“తా...తా!” అన్నాను ఆశ్చర్యంగా. నా గొంతు బాగురు పోయింది. నా గుండెని ఎవరో చేతుల్లోకి తీసుకొని నిర్దాక్షిణ్యంగా నలిపేస్తున్నట్లయింది. ‘నువ్ పాపం చేసావ్!’ అంటోంది అంతరాత్మ. మెదడులో ఆలోచనలు పాముల్లా మెలికలు తిరిగాయి.

ఇక ఆలస్యం చేయడానికి వీలేదు. “తాతా! కాలవ దాటాలి పడవెక్కడుంది?” అడిగాను.

“బాబూ! నీకు గాని మతిపోయిందా? బెమ్మపుత్ర ఉండుండి పొంగుతోంది. ఏచణంలోనైనా సిల్లాట్ మురిగి

పోవచ్చు. మన ఊళ్లో చాలమంది ఇప్పటికే కొంపలు ఖాళీ చేసి 'నాగాంగ్' ఏపూ 'కజిరంగా' ఏపూ పారి పోయారు. మీ అమ్మా, నాన్నా కూడా వెళ్ళి పోయారని తెల్సింది బాబూ!"

“తాతా! పడవ ఎక్కడ?”

“చిన్నప్పట్నించీ నువ్వుంటే బాబూ! నీమాటే నీది. అదిగో అక్కడ లంగరు వేసి ఉన్న గొండ్లో నంబరు పడవ మనదే” అన్నాడు తాత ఒకవైపు చూపిస్తూ.

ఆలస్యం చేయలేదు నేను. అటు వైపు పరుగెత్తాను.

## 13

బ్రహ్మపుత్ర నురగలు కక్కుతోంది. కెరటాలు పడవని ఎత్తి కుదేస్తున్నయ్. తెడ్లు బలంగా కదుపుతున్నాను. అవతలిగట్టు వైపు అతి కష్టంగా ప్రయాణిస్తోంది, ఫెర్రీ. భుజాలు నొప్పిపుట్టసాగాయ్. కుడిభుజం మరీను, నామనో నేత్రంముందు రేషమా కనబడుతోంది... గాలివేగంగా వీస్తోంది... వరం యింకా మొత్తుతోంది.....

దుారంగా ఏదో యింజన్ శబ్దం వినబడంతో ఉలిక్కి పడి వెనక్కి చూసాను. నా గుండెల్లో రాయి పడింది!

అది ఓమోటార్ బోట్! వేగంగా వస్తోంది నా పడవ వైపు. డెక్మీద రెయిల్స్ కానుకొని నిలబడి ఓ పోలీస్ ఇన్ స్పెక్టర్ కాబిన్ వైపు చూసి ఏదో చెబుతున్నాడు. అతని చేతిలో పిస్తోలుంది.

‘ది హెల్ విత్ పోలీస్... రామేశ్వరం వెళ్ళినా శనేశ్వరం వదలేదు’ గొణుక్కున్నాను కోపంగా. నా చేతులు వేగాన్ని పుంజుకొన్నాయ్. పడవ నీటిమీద జారుతోంది.

ధన్...మని శబ్దం వినపడింది. బులెట్ - పడవప్రక్క భాగంలో యిరుక్కొంది. కొయ్యచిటింది కొంచెంగా.

కంగారుగా వెనక్కి తిరిగాను. మోటార్ బోట్ దగ్గరవు తోంది. ఇన్ స్పెక్టర్ చెయ్యిసాచి ఏదో అరుస్తున్నాడు. ఆ పోలీసులో వెనకబడకపోయినా ఆమాటలు ఊహించ గలను. అయితే లక్ష్య పెట్టలేదు నేను. తెడ్లు నాచేతి బలాన్నే చవి చూస్తున్నాయ్.

ధన్ ... ధన్ .... ధన్ ... మెడ ప్రక్కగా వరుసగా వెళ్లాయి మూడుగుళ్లు. ప్రమాదం వెంటబడి తరుముతోంది. చకచకా ఆలోచించి ఓ నిశ్చయానికి వచ్చాను. అంతే! పడవలోంచి పైకిలేచి చేతులుచాచి నదిలోకి దూకాను. మంచులా తగిలాయి నీళ్లు. ఆయాసంగా ఒడ్డుకేసి ఈదసాగాను.

## 14

తలుపు దబదబా బాదాను. “ఎవరూ?” అంటూ తలుపు తీసాడు ఓ వ్యక్తి కోపంగా, విసుగ్గా.

అతను ‘డాక్టర్ త్రిపాఠీ!’

“నువ్వా! మిలిట్రీ లోంచి ఎలావచ్చావ్?” అన్నాడు కంగారుగా. త్రిపాఠీ మెడ పట్టుకొని లోపలికి గెంటాను.

“నీ దురాగతాలకి స్వస్తి పలకడానికి యిక్కడ అవతరించాను మిస్టర్ త్రిపాఠీ!” కంగారుగా అన్నాను అర చేతిలో కత్తి సానబెడుతూ.

త్రిపాఠీ గొణుగుతూ నా వైపు చూసాడు. “నన్ను చంపక” అన్నాడు భయంగా.

“మిస్టర్ త్రిపాఠీ! ఏళ్ళతరబడి మా పచ్చటి గ్రామాన్ని చీడపురుగులా పట్టుకొని బ్రలికావ్. నీలో వేద్యుని కుండాల్సిన దయ, కారుణ్యం లేవు. నేను ఊర్లో లేనన్న ధైర్యంతో నీకు కొమ్ములు మొలిచాయి. నా రేషమాపట్ల రాబందులా ప్రవరించావ్!”

త్రిపాఠీ తల వొంచుకుని మానం వహించాడు.  
 “త్రిపాఠీ! మెడికల్ ఛార్జ్స్ తీసుకొని నువ్వు యిప్పుడు  
 నాతో రేషమా యింటికి వస్తున్నావ్, ఆమె బ్రతకాలి.  
 లేకపోతే నువ్వు బ్రతకవ్.”

“ఇప్పుడా...” నసిగాడు త్రిపాఠీ. నా చేతులు  
 త్రిపాఠీ కాలర్ని అందుకొన్నాయి. “మిస్టర్ త్రిపాఠీ!  
 ఈ డిగ్రీ విక్రాంత్ మాటల తిరుగు ఉండదు” అన్నాను  
 అతని కేసి సూటిగా చూస్తూ.

“అదికాదు లో...పల నాకోసం...ఓ...అ.....  
 మ్యాయి” నీళ్ళు నమిలాడు త్రిపాఠి.

అతని మాటలు నాకర్థం అయ్యాయి. మోకాలు  
 మడిచి అతని కడుపులో గుద్దాను. కడుపుపట్టుకొని వంగి  
 పోయాడు త్రిపాఠీ. జుట్టుపట్టుకొని పెకిలేపాను.

“కమీనే...అవతల ఓ పేషంట్ ప్రాణాపాయా  
 సితిలో ఉంటే ఇక్కడ నీ కామకలాపాలా” అర్చాను  
 రెండో చెయ్యి గాలిలో కత్తి.

“వస్తాను బట్టలు మార్చుకొని.”

“టెంలేదు నీ మొహానికి ఈ బట్టలు చాలు. త్వరగా  
 నడు” అంటూ అతడిని బలవంతంగా, నెట్టుకుంటూ రేషమా  
 ఇంటి వెళ్ళు బయలుదేరాను.

రేషమా ఉండే ఇల్లు తలుపులు దగ్గరగా వేసి  
 వున్నాయి.

నా గుండెలు వేగంగా కొట్టుకొంటోంది. తలుపు  
 తెరిచాను ఆతృతగా. ఎదురుగా కనబడిన దృశ్యం చూచి  
 నిశ్చేష్టుడనై నిలబడి పోయాను. నా కాళ్ళ క్రింద భూమి  
 క్రుంగిపోతున్నట్లనిపించింది.

ఓ నులకమంచం మీద రేషమా పడుకొని ఉంది,

ఆమె ముఖమంతా చెమటలు పటి ఉన్నాయి.  
“విక్రాంత్ ఓసారి రావూ...” ఆమె కలవరిస్తోంది.

“మెగాడ్! విశాలమైన కళ్ళతో, చిదిమితే పాలుగారే బుగ్గలతో, చీల్చిన దొండపండు లాంటి పెదిమలతో, లియెడావిన్నీ చిత్రించిన మొనో లిస్సాను సైతం కాలదన్నే అందంతో అలరారే నా రేషమా ఎలా మారిపోయింది? ఎంత ఆల్బమ్మెంది? ఈ వయస్సులోనా ఆ కళ్ళ కింద నలుపు? ఓహో...భగవాన్! నన్ను తుమించకు... నా దేవత ఉసురు నాకు తగిలేలా చెయ్యి!” ఏడుస్తూ పిడికిలితో నుదురు బాదుకున్నాను.

“విక్రాంత్...వి...క్రాంత్...” ఆమె కలవరిస్తోంది. ఆమె ఛాతీ బలహీనంగా ఎగిరెగిరి పడుతోంది.

మంచం వద్దకు పరిగెత్తి రేషమా మీదకు వాలాను.  
“రేషమా... రేషమా...” పిల్చాను. నా గొంతు నాకే విచిత్రంగా ఉంది. ఆమె కదలలేదు. కలవరిస్తోంది యింకా. మంచం పక్కగా స్టూల్ మీద ఉన్న కూజాలో నీళ్ళు చేతుల్లోకి వంచుకొని ఆమె ముఖం మీద చల్లాను.

“రేషమా...విక్రాంత్ ని వచ్చాను.” ఆమె చెంపలు తడుతూ ఆత్రంగా పిల్చాను. నా శ్రమఫలించింది. ఆమె కను రెప్పల్లో బలం వచ్చింది.

“రేషమా! రేషమా! నేను వచ్చాను ప్లీజ్! కళ్ళు తెరు.” రేష్మా నెమ్మదిగా కళ్ళు తెరిచింది.

తుణతుణానికీ ఆమెకళ్ళు పెద్దవి కాసాగాయి. ఆమె పెదిమలు వణుకుతున్నాయి. చేతుల్లో బలం వచ్చింది.

“ఇది...కలా...” నీరసంగా గొణిగింది రేష్మా.

“నహీ! రేష్మా! నీకళ్ళ ముందున్నది నేనే. నీ విక్రాంత్ ని.” చటుక్కున ఆమె చేతులు పట్టుకున్నాను.

“రేషమా... నన్ను క్షమించకు... హృదయం లేని పశువుని నీ చేతులు నాపీక చుట్టూ బిగించు... నన్ను చంపి నాలో రగులుతున్న అగ్నిపర్వతాల్ని చల్లార్చు,” ఆమె చేతులు ముద్దుపెట్టుకుంటూ రోదించసాగాను.

రేషమా కళ్ళు మెరుస్తున్నాయి. “విక్రాంత్... నా కోసం వచ్చేశావా” నెమ్మదిగా పైకిలేచి ఆమె రెండు చేతులనీ, నా మెడచుట్టూ పెనవేసి చుట్టుకున్న గుండెలకు హత్తుకుంది. రేషమా చేతి వ్రేళ్ళు నా జుట్టులో దూరి ప్రేమగా నిమరుతున్నాయి. ఆమె తడి ఆరిన పెదవులు నా ముఖం నిండా ముద్దులు కురిపించసాగాయి.

## 15

నీ రెంజి బెటకు లాగి ఆమె భుజాన్ని డెట్టాల్ దూదితో తుడిచాడు త్రిపాతీ. త్రిపాతీని ప్రక్కగా తీసుకొని అతనికళ్ళలోకి ఆత్రంగా చూసాను. “క్షమించు విక్రాంత్ పేగు భయంకరమైన వ్యాధి. ఇప్పటికే ఆలస్యమైంది. ఆమె గుండె శిథిలమైంది. ఏదో చెయ్యాలి కాబట్టి చేసాను. ఆమె అయిదు నిమషాల కంటే ఎక్కువ బ్రతకదు...”

“త్రి...పా...తీ...!” గొంతు చించుకొని అర్చాను. “నా కళ్ళ ముందునుంచి తొలగిపోండి, గెట్ లాస్ట్.”

త్రిపాతీ మెడికల్ ఛెస్ట్ మర్చిపోయి పరిగెట్టాడు. రెండు నిమషాలు నిశ్చేష్టంగా నిలిచిపోయి రేషమా వైపు కదిలాను. “వి...క్రాంత్... ఏమన్నాడు?” హీనంగా అడిగింది రేషమా.

“నువ్వు మళ్ళీ నవ్వుతూ తిరుగుతావు అన్నాడు” అన్నాను గంభీరంగా. రేషమా రంగు వెలిసిన చీరలా నవ్వింది.

“పిచ్చి...విక్రాంత్...అతని...మాటలు. నేవిన్నాను.”  
అదిరిపడి రేషమావెళు చూశాను. దగ్గర గారమ్మన్నట్లు  
సెగ చేసింది.

ఆమె ముఖాన్ని చేతుల్లోకి తీసుకొన్నాను. “రేషమా!  
నువ్వు బ్రదకాలి” అన్నాను ఏడుస్తూ.

రేషమా ఏదో మాట్లాడ బోయింది. అయితే దగ్గరెర  
ఆమె గొంతుకలో అడుపడింది. ఊపిరి దొరక్క ఉక్కిరి  
బిక్కిరయింది రేషమా. ఆమె ముఖం ఎర్రబడి బిగుసుకు  
పోయింది. రేషమా గుండెలపై అరచేతో నిమిరాను.  
“వి...క్రాంత్! నే...ఇంతే కోరుకున్నా...”  
అంటూ నెమ్మదిగా తలవైకెత్తి తటాలున నా ఒడిలో  
తలవారేసింది.

గాలిలో కెత్తిన చెయ్యి నా భుజాన్ని చేరుకోబోతూ  
చటుక్కున వాలిపోయింది. ఆమెలో ఒగుర్పు తగ్గి  
పోయింది...కాదు ఊపిరే...ఆగిపోయింది?

“రేషమా!” “భయాందోళనలతో వికృతంగా అరిచాను.  
నాలుగు దిక్కులూ నా కేకను ప్రతిధ్వనించి పరిహా  
సించాయ్?”

## 16

“మిస్టర్ విక్రాంత్! ఈ యింటి చుట్టూ సాయుధులైన  
పోలీసు బలగం ఉంది. పిచ్చి ప్రయత్నాలు చేయకుండా  
లాంగిపో.” సిల్ ఘాట్ పోలీస్ ఇన్ స్పెక్టర్ ఖురానా  
కంఠం హాండ్ మెక్లో ఖంగుమంటూ వినబడింది.

సన్నగా తెరిచిన తలుపు సందులోంచి చూస్తూ పక  
పకా నవ్వాను. “ఇన్ స్పెక్టర్ ఖురానా! నేను బయటికి  
పారిపోతున్నాను, మీరు పట్టుకోలేరు” అరిచాను బిగ్గరగా,  
ఆనందంతో,

“మజాక్ బండ్ కరో విక్రాంత్! నా సహనాన్ని పరీక్షించకు.”

“ఇన్ స్పెక్టర్ ఖురానా! అయామ్ కమింగ్ ఔట్!”  
అంటూ తలుపులు దడాలున తెరిచి రివ్వున పరిగెత్త  
సా గాను నూటిగా.

“విక్రాంత్! స్టాప్ దేర్!”

నేను ఆగ లేదు లేడిలా పరిగెడుతున్నాను.

“కానిస్టేబుల్స్? ఓ వెన్ ది ఫైర్?” అన్నాడు  
ఇన్ స్పెక్టర్ ఖురానా.

ధన్...ధన్...ధన్...

రెండు భుజాల్లోకి దూసుకుపోయాయి గుళ్ళు. రేమ్మనే  
తలచుకొంటూ నవ్వుసాగాను. పరుగు ఆపలేదు.

ధన్... ధన్...ధన్... పిక్కల్లోకి దూసుకు  
పోయాయి బులెట్స్.

మొదలు నరికిన చెట్టులా కూలిపోయాను. ఆగలేదు,  
పిచ్చిబలంతో పాకడం మొదలుపెట్టాను.

ధన్...ధన్...ధన్... ఛాతీ క్రిందుగా ఎడంవైపు  
దూసుకుపోయాయి మూడు తూటాలు.

“నా... ధాంక్యూ ... ఇన్... స్పెక్టర్” అర్చాను  
ఆయాసంగా.

ఖురానా పరిగెత్తుకుంటూ వచ్చి నా వైపు వింతగా  
చూసాడు.

“ఇన్... స్పెక్టర్? సిపాయి... వృత్తిలో... పనిచేసిన  
మనిషి... ఆత్మహత్య — ద్వారా ... చావుని... ఎన్నడూ  
ఆహ్వానించదు — అందుకే... ఈ ప్లాన్ — వేశా —”